

5 ta' Dicembru, 1955

Imhalkfin :

Is-S.T.O. Sir L. A. Camilleri, Kt., LL.D., *President*;
 Onor. Dr. A. J. Montanaro Gauci, C.B.E., LL.D.;
 Chev. Onor. Dr. W. Harding, B.Litt., LL.D.

Paolo Abela *versus* Eucaristico Zammit et.

**Retratt — Servitù — Stilliċidju — Akwedott —
 Ilma tax-Xita — Viċinanza**

Jekk żewġ fondi li l-ilma tax-xita tal-bjut tagħhom jirriversa ruħu f'bir komuni jiġu diviżi, b'mod li dawk iż-żewġ fondi jiġu jappartjenu lil sidien differenti, u dawk is-sidien ibiddlu s-sistema tad-drenaggi ta' dak l-ilma u jgħolqu stat ta' fatti ġdid fis-sens li dak l-ilma taż-żewġ fondi, għalkemm jibqa' jgħaddi minn katusa komuni, jiġferra fit-trieq publika, u dan isir bi ftehim komuni b'leż titwekha s-sogġjezzjoni li qabel kienet teżisti bejn iż-żewġ

Novembru 1950, (1) jiġu ikkwidati l-ispejjeż li għamel il-konvenut fl-okkażżjoni ta' l-imsejmi kuntratt, sabiex huwa jkun jista' jiddepożita dawk l-ispejjeż, (2) u wara li jiġi aċċertat id-depożitu tas-somma dovuta skond it-talba precedenti, il-konvenut jiġi kundannat illi jagħmel ir-rivendizzjoni tal-fond fuq indikat fit-terminu li tipprefigġilu l-Qorti, u, fil-każ li dan iż-żmien jgħaddi inutilment, ir-rivendizzjoni tiġi dikjarata effettwata bis-sabina ta' l-istess sentenza. Bl-ispejjeż, inklużi dawk ta' l-ittra uffċjali tat-30 ta' Jannar 1951, kontra l-konvenut, li ġie ingunt biex jidher għas-subbizzjoni;

Omissis;

Rat in-nota ta' l-eċċezzjonijiet tal-konvenut, li biha jecċepixxi illi d-donandi ta' l-attur huma infondati, għaliex iddar minnu rkuprata ma hi sugġetta għal ebda servitù jew konsorzju. B'riżerva ta' eċċezzjonijiet oħra,

Omissis;

Rat id-digriet tat-3 ta' Novembru 1951, li bih, fuq talba tal-konvenut, ġiet imsejha fil-kawża Enid sive Sunie Grima, li eżerċitat l-irkupru fuq l-istess fond kontra l-konvenut bit-titolu tal-konsangwineità;

Rat in-nota ta' l-eċċezzjonijiet tal-imsejha fil-kawża Enid sive Sunie Grima, li biha teċċepixxi illi hija rkuprat il-fond li fuq hemm il-kawża bit-titolu ta' konsangwineità, li hu pozjuri għat-titolu ta' rkupru preżiżi mill-attur, u għalhekk it-talbiet ta' l-attur ma jistgħux jiġu milqugħa. B'riżerva ta' kull eċċezzjoni oħra, jekk ikun il-każ;

Rat is-sentenza mogħtija minn dik il-Qorti fit-18 ta' April, 1955, li biha ġew respinti t-talbiet ta' l-attur, u ġie ordnat li l-ispejjeż fil-konfront bejn l-attur u l-konvenut iħallashom l-attur, imma dawk ta' l-imsejha fil-kawża u tad-digriet tat-3 ta' Novembru, 1951, iħallsuhom l-attur u l-konvenut nofs kull wieħed; wara li kkunsidrat;

Illi mill-atti tal-kawża jirriżulta illi l-konvenut bl-att tan-Nutar Victor Bisazza tat-18 ta' Ottubru, 1950 xtara a-dar il-Belt Valletta, Battery Street, numru 51, sugġetta għall-piż ta' quddies hemm imsejmi, sovrapposta għal bini ta' hadd-iehor, u minn kull haġa oħra libera u franka, bid-drittijiet

u l-gustijiet kollha tagħha; liema dar l-attur, b'ċedola numru 181 tad-9 ta' Novembru, 1950, irkupra minn għandu bit-titolu ta' wiċċinanza u b'kull titolu iehor talvolta lill-kompetenti u validu skond il-liġi. Din iċ-ċedola ta' rkupru u kontestwali depożitu giet debitament notifikata lill-istess konvenut fid-9 ta' Novembru, 1950:

Illi mhux kontestat illi l-attur hu l-proprjetarju tad-dar numru 56 Battery Street, Valletta, kontigwa għad-dar rkuprata. Jidher illi dawn iż-żewġ idjar sal-20 ta' Ottubru, 1863, meta saret il-qasma ta' l-assi patrimonjali ta' Dr. Lorenzo Fenech, kienu ta' sid wiehed, u flimkien mal-fondi ta' taħthom kellhom ukoll bjar komuni, fejn sa l-epoka bejn l-1925 u l-1935 l-ilma taż-żewġ fondi kien jirriverża ruhu. Xi żmien fl-epoka fuq imsemmija, li ma għex aċċertat, imma, kif se jfer jingħad, ma setax kien qabel il-15 ta' Settembru, 1928, is-sidien tal-fondi biddlu dak is-sistema ta' drenagg ta' l-ilma tax-xita u nholq dak l-istat ta' fatt li qiegħed isir il-lum, jidher dak l-ilma taż-żewġ idjar, għalkemm jinżel f'katusa komuni mill-post indikat bl-ittra "Y" fuq l-iskizz (fol. 27), flok fil-bjar komuni jmur jiferra fuq il-bankina tat-trieq pubblika St. Anthony Street, Valletta. Kif jidher minn dak l-iskizz, u kif deher waqt l-aċċess, hemm żewġ stati ta' fatt rigward id-drenagg ta' l-ilma fil-kwistjoni. L-ewwel wiehed jirrigwarda l-bjut tad-dar ta' l-attur, li minnihom jgħaddi l-ilma għal għewwa katusa mid-funa fil-fajt tal-pjan superjuri tad-dar tiegħu bl-inklinazzjoni elevata fl-iskizz, jintefa fil-"gully" markat "Z" li jinsub fil-kamra ta' taħt il-bejt ta' l-attur, u minn hemm jirriverża ruhu fil-katusa sal-pont markat "Y", fejn jiltaqa' ma' l-ilma li jiskorri mill-bjut tal-konvenut, u minn dak il-pont jibqa' nieżel f'katusa komuni għal St. Anthony Street. Il-linja ta' katusa mill-pont fejn jirċievi l-ilma tal-bjut ta' l-attur mill-"gully" "Z" sal-pont "Y" ma tinzeli għad-dritt, imma hi inklinata biex tingħaqad mal-kumplement tal-linja tal-katusa mill-ittra "Y" l-isfel, li hekk rikkostitwixxi t-tieni stat ta' fatt;

Illi rigward l-ewwel stat ta' fatt dina l-Qorti taqbel mal-perit gudizzjarju, għar-raġunijiet minnu sottomessi, illi l-istess ma jifformax u ma jikkostitwixxix ebda titolu għar-retratt;

Illi, rigward l-istat ta' fatt l-iehor, skond kif issottometta l-pemit gudizzjarju, l-istess jista' jinghad illi jikkostitwixxi servitù volontarja u apparenti; ghaliex (1) il-komunjoni tad-drenagg ta' l-ilma tax-xita bejn iż-żewġ idjar baqghet "in actu" teżisti, ghalkemm gie mibdul ir-riversament finali ta' l-ilma minn kif kien originarjament, meta l-fondi kienu jappartjenu lil sid wiehed; (2) kieku s-sidien tal-fondi riedu jehilsu minn din is-soggezzjoni komuni, setghu ghamluh liberament, billi l-katusi tad-dar ta' l-attur, flok ikunu indirizzati għall-pont "Y", setghu saru b'medda separata minn dawk li mill-pont imsemmi qeghdin jisservew it-tnejn; (3) dan il-fatt jikkostitwixxi komunjoni "pro indiviso";

Però, din il-Qorti ma taqbelx ma' dawn is-sottomissjonijiet. Infatti, għandu jiġi rilevat illi t-tibdil fis-sistema tad-drenagg ta' l-ilma fuq imsemmi, li ma gie preżiżat meta nbeda, gie preċedut bi ftehim bejn is-sidien, inkorporat l-kuntratt li sar fl-atti tan-Nutar Salvatore Borg Olivier fil-15 ta' Settembru, 1928 (fol. 30). Li bih huma nehhew dik is-servitù, jew soggezzjoni, li qabel kienet teżisti bejn il-fondi tagħhom. Għalhekk it-tibdil miftiehem bejn dawk is-sidien, relativ għal dak is-sistema ta' drenagg, ma sarx biex tiġi kreata servitù ġdida, u lanqas biex tiġi modifikata jew sostitwita dik ta' qabilha, imma unikament biex titneħħa dik is-servitù li kienet teżisti qabel, billi s-sidien f'dak il-kuntratt qalu esplicitament "volendo togliere tale soggezione". Minn dak iż-żmien ebda wiehed minn dawk il-fondi ma kien kunsidrat illi hu gravat jew igawdi servitù fuq l-iehor; tant illi l-fond li rkupra l-attur gie ukoll mibjugħ bhala suġġett għall-piż perpetwu ta' quddies u sovrappost għal bini ta' haddiehor, imma minn kull haġa oħra liberu u frank;

Dna l-Qorti taqbel ukoll mas-sottomissjonijiet tal-konvenit ta) li l-kollokament tal-katusera komuni fuq il-faċċata tal-hajt diviżorju, li huwa komuni bejn iż-żewġ fondi, ma kienx ir-riżultat ta' dritt akkwistat minghand wiehed mill-komproprietarji kontra l-komproprietarju l-iehor, imma dak ta' ftehim be niethom li jużaw il-komproprietà tal-hajt b'dak il-mod, u (b) l-istat ta' fatt eżistenti l-lum, u mfisser aktar l fuq, mhux analoġu għal dak ta' servitù, ghaliex l-ilma

tax-xita mill-bjut ta' l-attur ma jaqghax fuq il-fond tal-konvenut, imma permezz ta' opri kostruwiti kollha fil-fond ta' l-attur jirriversa ruhu f'katusa komuni li sservi għall-ilma tal-bejt tal-konvenut, u permezz ta' din il-katusa l-ilma taż-żewġt ibjut jirriversa ruhu, mhux fuq il-fond tal-konvenut. imma fuq St. Anthony Street;

Illi b'dan il-mod id-dikjarazzjoni miġluba mill-attur, u t-talbiet li huma konsegwenzjali għaliha, ma jistgħux jiġu milqugħa;

Rat in-nota ta' l-appell ta' l-attur, u rat il-petizzjoni tiegħu fejn talab li s-sentenza fuq imsemmija tiġi revokata fejn eadhet it-talbiet ta' l-attur, bl-ispejjeż fil-konfront bejnu u l-konvenut u kariku tiegħu, u fejn akkollat lill-istess attur nofs l-ispejjeż ta' l-imsejja fil-kawża u tad-digriet tat-3 ta' Novembru, 1951, u tiġi konfermata fejn wahlet nofs l-ispejjeż ta' l-imsejja fil-kawża lilha stess; u minflok jiġi deċiż għat-tenur tat-talbiet ta' l-attur; bl-ispejjeż taż-żewġ istanzi kontra l-appellati;

Omissis;

Ikkunsidrat;

Illi l-appellant qiegħed jibbaża d-dritt tiegħu għall-irku-
pru minnu eżerċitat biċ-ċedola tad-9 ta' Novembru, 1950, (fol. 9) fuq it-titolu tal-vicinanza, billi huwa jippretendi li l-fond tiegħu, numru 56 Battery Street, Valletta, huwa sug-
ġett għas-servitù ta' skol ta' l-ilma, jew ta' stilliċidju, jew ta' akwedott, li giet stabbilita "per fatto dell'uomo" a favur tal-fond kontigwu mibjugħ lill-konvenut Zammit u mill-attur inkuprat bl-imsemmija ċedola tad-9 ta' Novembru, 1950;

Ikkunsidrat;

Illi l-awturi rispettivi tal-kontendenti, b'kuntratt riev-
vut minn Nutar Salvatore Borg Olivier, fil-15 ta' Settembru, 1928 (fol. 30), wara li esponew "che le acque piovane che si raccolgono dai terrazzi delle dette due case vanno pel dre-
naggio passando per condotto esistente in detta casa del signor Fenech Cefai" (i.e. dik li l-lum tappartjeni lill-appel-
lant Paolo Abela), komplew jghidu "che, volendo togliere tale soggezione, in forza del presente atto di comune accordo convengono di dovere, dopo ottenuto il debito permesso dalle

competenti autorità governative, passare le acque suddette dei due terrazzi attraverso una unica comunicazione di tubi di terraglia verniciata, da collocarsi nella facciata di detti stabili e nella linea corrispondente al muro che divide i due fondi, onde far scorrere le dette acque nella via pubblica, dovendo i detti due terrazzi comunicarsi separatamente con detta nuova comunicazione mediante separati tubi che uniranno le doccie di detti due terrazzi con detta nuova comunicazione; con dovere il costo di detti lavori e le spese del presente atto sopportarsi esclusivamente dal signor Fenech (Cefai), con dovere altresì tutte le future riparazioni, purché non cagionate per colpa o negligenza dell'inquilino dello stabile del signor Grima, farsi a spese del signor Fenech (Cefai, in quanto riguardano i detti tubi";

Bhala effett ta' l-imsemmija konvenzjoni rizzultanti mill-att fuq indikat tal-15 ta' Settembru, 1928, jinsab accertat mill-perizja gudizzjarja li, skond l-istat attwali tal-fondijiet, l-ilma tal-bejt ta' l-appellant ma jaqghax fuq il-fond tal-konvenut, imma, permezz ta' opri kostruwiti kollha fil-fond ta' l-attur, jaqa' u jirrivera ruhu f'katusa komuni, u li go fiba jmur l-ilma tal-bejt tal-konvenut, u minn din il-katusa l-ilma taz-żewg bjut jinxtehet mhux fuq il-fond tal-konvenut, imma fuq il-bankina ta' St. Anthony Street. L-imsemmija katusa komuni tinsab kollokata fuq il-faccata tal-hajt divizorju komuni fil-hxuna tieghu kollha bejn il-proprjetajiet kontigwi tal-kontendenti:

Ikkunsidrat:

Illi, kif jidher mill-imsemmi kuntratt tal-15 ta' Settembru, 1928 (fol. 30), l-ilma tax-xita li kienet taqa' fuq il-bjut tal-fondijiet fuq indikati kienet mixhuta ghal gewwa gandott li kien jinsab fid-dar ta' l-appellant. Dak il-kuntratt sar appuntu biex tigi nmehhija dak is-soggezzjoni, u l-kontraenti ftehmli li dak l-ilma kellu jigi mixhut f'kommunikazzjoni wahda ta' katusi, li kellha titqiegħed fil-faccata taz-żewg stabili u fil-post li jikkorrispondi għal hajt divizorju ta' bejniethom. Billi l-imsemmija soggezzjoni kienet taggrava l-fond ta' l-appellant, li għallhekk kellu l-interess kollu li je-

bles minnha, huwa obliga ruħu li jhallas mhux biss l-ispej-
jeż ta' l-att, iżda li jagħmel ukoll għas-spejjeż tiegħu x-xogħ-
lijiet neċessarji u r-riparazzjonijiet li 'l quddiem ikun hemm
bżonn isiru, basta li ma jkunux kagunati mill-inkwilin tal-
fond li allura kien jappartjeni lil Michele Grima, u li l-lum
huwa dak irkuprat. Bl-att fuq imsemmi, għalhekk, il-fehma
tal-partijiet kontraenti kienet dik li titneħħa s-servitù li kie-
net taggrava l-fond ta' l-appellant. Huma ma riedux flok
dik is-servitù johlqu oħra ġdida, jew jimmodifikaw dik pre-
eżistenti, iżda bl-istess kuntratt stabbilew il-mod kif l-im-
semmija servitù kellha tiġi eliminata. Bil-mod hekk stab-
bilit ma jistax jingħad li giet kostitwita servitù oħra fuq il-
fond ta' l-attur, għaliex (a) tonqos il-volontà tal-partijiet, li
hi essenzjali għal dak l-effett, (b) u għaliex il-ħajt diviżorju
li fuqu tinsab inqegħdha l-katusa huwa komuni bejn iż-żewġ
fondi, u kull wieħed mill-komproprietarji seta' jinqeda bil-
taġa komuni taħt il-kondizzjonijiet previsti fl-art. 528 tal-
Kodiċi Ċivili;

Fil-każ in eżami, l-użu tal-ħajt komuni biex tpoġġi mie-
għu l-imsemmija katusa ta' l-ilma kien dovut għal ftehim
bejn il-komproprietarji illi l-komproprietà tal-ħajt tiġi minn-
hem użata b'dak il-mod, u ma kienx ir-riżultat ta' xi dritt
akkwistat minn wieħed mill-komproprietarji kontra l-iehor.
B'dak il-ftehim u b'dak l-użu ma jistax jiġi ritenut li giet
kreata xi servitù favur jew kontra l-fond ta' l-appellant;

Ikkunsidrat;

Illi l-Ewwel Qorti, in vista ta' l-irkupru bit-titolu tal-
konsangwineità da parti ta' Enid Grima, il-lum mart il-
Contino Dr. Franz Preziosi, ordnat il-kjanata in kawża ta'
l-istess Grima, iżda matul il-kawża ma hadetx in konsideraz-
zjonj dak l-irkupru minnha eżerċitat, illi, jekk validu, kien
jiddirimi l-kwistjoni preżenti, billi t-titolu tagħha huwa po-
żjuri għal dak ta' vicinanza prebiż mill-appellant. Din il-
Qorti ma jidhrilhiex li għandha tidhol f'din il-kwistjoni f'din
l-istanza, billi l-msemmija msejha fil-kawża, fir-risposta tagħ-
ha għal dan l-appell, talbet biss il-konferma tas-sentenza ta'
l-Ewwel Qorti;

Lkkunsidrat;

Imi, għar-raġunijiet fuq miġjuba u għal dawk ta' l-Ewwel Qorti, li huma adottati, l-appell ma jisthoqqlux jiġi milqugh;

Għaldaqshekk;

Tirrespingi l-appell u tikkonferma s-sentenza appellata:
bl-ispejjeż kontra l-attur appellant.
